



తిస్సికెసు ఆభాసం

- గోల్లపూడి మానుతీర్పు



(కీందటి సంచికనుంచి కొనసాగింపు)

18

గోపాలం నుంచీ, ఆ సంఘటనల్నించి సీతని తేరుకునేటట్లు చేయడమే నాగరాజు ఉండేశ్వమైతే అతను ఆఫలితాన్ని సాధించాడనే చెప్పాలి. కానీ ఆ ప్రయత్నంలో మరొక చిత్తం కూడా జరిగిపోయింది. ఆ జ్ఞాపకాల స్థానంలో నాగరాజుని గురించిన ఆలోచనలు చోటు చేసుకుంటున్నాయి. రౌట్టెని అరచేతిలో పట్లుకుని రెండుగా చెయ్యడానికి పదునైన కత్తిని పట్లుకున్నాడు. రౌట్టెతోపాటు చెయ్యి కూడా తెగింది.

సీత తన పరిస్థితినొక్కసారి బేరీజు వేసుకుంది. ఇంట్లో తల్లికి తండ్రికి తనమీద ప్రేమాభిమానాలు తగ్గిపోయి, కమంగా ఆ స్థానంలో భయాందోళనలు అకమించుకున్నాయి. తన చుట్టూ బుతికేవాళ్ళంతా ఇదివరకులాగా స్నేహంతో కాకుండా మాటల్లో హేళనకూడా జతచేశారు.

ఇదివరకు ‘బాగున్నావా సీతమ్మా’ అని పలకరించేవాళ్ళు ఇప్పుడు ‘నీకేమమ్మా బంగారు పిచ్చుకవి. ఏ కష్టం వచ్చినా సుఖం వచ్చినా ఆదుకునే ఆప్పులున్నారు. కానీ వాళ్ళయితే నువ్వు తలచుకుంటే అవసరానికి నీవాళ్ళే అపుతారు’ అంటున్నారు.

ఎంత నిర్లక్ష్యంగా ఉండామనుకున్న బయటికి వచ్చేసరికి ఏదో పిరికితనం మనస్సుని ఊఱేస్తోంది.

గోపాలం దూరమై అప్పుడే సంవత్సరం గడిచిపోతోంది. అప్పటి జ్ఞాపకాలు చీకట్లో కాలికి గుచ్ఛుకున్న ముల్లులాగా గుర్తుకొచ్చినప్పుడల్లా కరేల్ మంటోంది, తనకీ, ఇంట్లోవాళ్ళకి.

కాలం తొందరగా పరిగెత్తుతోంది. ఆడదానికి వయస్సు కత్తు మూసుకు తెరిచేలోగా దాటిపోతుంది. ఈలోగా తన మంచిచెడ్డలు ఆలోచించే తల్లిదండ్రులు కూడా దాటిపోతే తన పరిస్థితి ఎటూ కాకుండా పోతుంది.

కావలసిన భర్తని సంపాదించిపెట్టే అవకాశాన్ని తల్లిదండ్రుల నుంచి స్వయంగా లాక్కున్నాక, తను స్వయంగా సంపాదించుకునే అదృష్టాన్ని కోల్పోయాక మంచి భర్తని కోరుకునే హక్కు తన జీవితంలో శాశ్వతంగా దూరం చేసుకుంది సీత. ఇక తన ఇష్టాయిష్టాల్ని ప్రదర్శించే అవకాశంలేదు. ఇప్పుడు తన జీవితం ఇంజను ట్రైవరు అభిరుచి మీదా, పాత మామయ్యల ఇష్టాయిష్టాల మీదా, రెండో పెళ్ళి భర్తల అవసరాల మీదా ఉంది. డానికి ఎదురు తిరిగితే కొన్నాళ్ళయాక బతకడానికి అర్థత కోల్పోవలసి వస్తుంది. ఈ పరిస్థితి భయంకరంగా తోచింది సీతకి. సుఖంగా బుతికే అవకాశాన్ని పోగొట్టుకుని బతకడమే గత్యంతరంగా, లక్ష్మంగా చేసుకున్న మజిలీ దగ్గర నిలబడింది ఆమె.

సాధారణంగా ఈ పరిస్థితుల్లో స్టీ నిర్వేదనికి, ఓ విచిత్రమైన వేదాంతానికి, నిరాశకి బందీ అవుతుంది. ఒక విచిత్రమైన పిరికితనానికి భానిస్తే ఎటుండాని పరిస్థితిలో నిలిచిపోవడం సీత ఎరుగును. అందుకని వాళ్ళకి కొస్త భిన్నంగా ఆలోచించడం నేర్చుకుంది. ఏడుస్తూ కళ్ళు మూసుకు నిద్రపోవడం వల్ల ప్రయోజనం లేదు. కళ్ళు విప్పి జీవితపు పరుగుని అందుకోగలిగే మార్ధమేదైనా ఉండా అని ఆలోచించాలి. బ్రతుకు భయం మనిషిని కృంగదీయడానికి వీలు లేదు. మనిషి బతకాలి.

ఈ ఆలోచన వచ్చాక సీత చాలామట్టుకు మారిపోయింది. చాలా రోజుల తర్వాత పెదాల మీద చిరునవ్వును వికసింపజేసింది. అప్పుతుంచిని పలికే గౌంతును ఎవరూ వినరు. అందుకని మాటల్లో ఉత్సాహాన్ని తెచ్చిపెట్టుకుంది.

జ్యారం తగ్గి నాగరాజు ఇన్నిట్టూయాట్కి వచ్చినప్పుడు సీతని చూసి ఆశ్చర్యపోయాడు. హతాత్తుగా అతనికి భయం వేసింది. మట్టి ఇంట్లో ఏడైనా జరిగిందేమాననుకున్నాడు.

"రండి ప్రాప్రయిటర్గారూ" అంటూ తను లేచి కుర్చీ చూపింది నాగరాజుకి.

"అహహ! మీరే ఆ కుర్చీలో కూర్చీండి. మహాభారత గ్రంథాన్ని కొనే డబ్బుస్వంత మాత్రాన అది చదివినట్టుకాదు. నాకు కొనే డబ్బు ఉంది. మీకు దాన్ని నిర్వహించే నేర్చు ఉంది. మీరే దీన్ని నడపాలి" అని అవిడ వద్దంటున్నా వినకుండా భుజం పట్టుకుని కుర్చీలో కూలవేశాడు. దానికి ఆమె ఆశ్చర్యపడలేదు. కనీసం పడినట్టు కనిపించకుండా జాగ్రత్త పడింది. ఆ తొందరలో అతనలా చెయ్యవలసి వచ్చినా, ఆమె ఆశ్చర్యపడనందుకు అతనికి ఆశ్చర్యం కలిగింది. ఆతర్వాత దాని గురించి చాలాసేపు ఆలోచించాడు.

ఆమె జీవితంలో సమస్యలన్నింటి పరిష్కారానికి కీలకం తెలిసిన వ్యక్తిలాగా ఆమె పెదాల చివర చిరునవ్వును గుర్తించి విస్తుబోయాడు. "ఇదేమిటి? ఇంత త్వరలో మీరు మారిపోయారు" అన్నాడు.

"మొదట ఇది చెప్పండి. ఈ మార్పు బాగుందా?"

"చాలా బాగుంది. దాన్ని మీలో చూడాలని నేను ఇన్నిరోజులు ప్రయత్నించాను. కానీ నేను లేకుండా చూసి మీరే సాధించారు."

"కాదు మీరే సాధించారు. ఈ మార్పుకి మీరే కారణం" అంది. కాని అలా అన్నందుకు సిగ్గుపడింది. ఆమాట తగలవలసిన చోటే తగిలింది నాగరాజుకి. అతని దిగ్భుమి ఇందువల్ల ఎక్కువైందే కాని తగ్గలేదు.

పూర్తి స్వేచ్ఛ లభించిన స్త్రీవల్లా, పూర్తి నిర్భంధంలో ఉన్న పురుషుని వల్లా ప్రమాదమే కాని, క్షేమం తక్కువ. ఇంత స్వేచ్ఛ ఈమెకెవరిచ్చారా, ఏ ఆలోచన ఇంత ఆనందాన్ని విడుదల చేసిందా అని ఆలోచించాడు. కానీ ఎంతకి ఆ సమస్య తెగలేదు.

సాయంకాలం తనతోపాటు రిక్షాకోసం నిలబడిన నాగరాజుని చూస్తే సీతకి నవ్వోచ్చింది.

"జ్ఞాపకాల్మి మరచిపోవడమంటే కష్టాల్మి కొనుక్కోవడం కాదు సార్. మీకు రిక్షా బేరం చేసిపెట్టడానికి ఒక అస్సెస్టంటును వేసుకోండి" అంది.

నిజంగానే ఇద్దరికి రిక్షా దొరకలేదు. ఆలస్యం అవుతున్నకొద్దీ ఆ రోజు సాయంకాలం సంఘటన గుర్తుకొచ్చి నాగరాజుకి భయం ఎక్కువైంది. చివరికి ఒక రిక్షా దొరికాక, "రండి ఇద్దరం దీంట్లోనే పోదం. మిమ్మల్ని బంగళా దగ్గర వదిలేసి నేను పోతాను" అంది సీత.

ఆశ్వర్యపోయాడు నాగరాజు. అభ్యంతరం ఎలా తెలపాలో అర్థం కాలేదు.

"ఎవరైనా చూస్తే బాగుండదు."

"కారులో కూర్చున్నప్పుడు చూస్తే బాగుండేదా? మనం కూర్చోవడం బాగుందనుకున్నప్పుడు చూస్తే తప్పేం? పదండి, ఇక ఆలస్యం చెయ్యకండి" అతని చెయ్యి పట్టుకుని ముందుకు నడిపింది.

"ఇంత దైర్యం నీకెవరు నేర్చారు సీతా?" అన్నాడు రిక్షాలో కూర్చున్నాడు.

"ఇది దైర్యం కాదు సార్. చౌరవ. మొదటిరోజు బలవంతంగా అన్నం తినిపించిన అమృని రెండోరోజు అన్నం పెట్టమని అడగాలని పసిపాపకు ఎవరూ చెప్పరు."

"మరి రోజూ అమృ కనిపించకపోతే పసిపాప ఏడుస్తుందా?"

"నిక్కేపంగా."

"అయితే రేపట్టుంచి నేను కనిపించను."

"నన్న ఏడిపించాలనా?"

"కాదు, అలవాటు తప్పేంచాలని."

నవ్వు ఆగిపోయింది. "అలా ఎప్పటికీ చెయ్యకండి, మీకు పుణ్యముంటుంది."

మొదట సీత ఇంటికి దారి తీయించాడు నాగరాజు. సీత రిక్షా దిగుతున్నప్పుడు వాళ్ళని ఎవరూ చూడలేదు.

"కారు త్వరగా పంపించమని మీ నాన్నగారికి రాయండి" అంటూ లోపలికి నడిచింది సీత.



మూడు రోజుల తర్వాత ఓ మధ్యహన్మాం చీటి రాసి పంపించాడు నాగరాజు. "ఇవాళ నా పుట్టినరోజు. సాయంకాలం స్నేహితులకి పార్చి ఇస్తున్నాను. మీ పని పూర్తి అయాక దయచేసి రండి. నేనే స్వయంగా వచ్చి పిలిచేవాళ్ళే. కాని పని తిరడంలేదు."

అలాగేనని నోకరుకి చెప్పి పంపించింది సీత. కానీ పని పూర్తి చేసుకుని బయలుదేరేసరికి చాలా ఆలస్యమైంది. రోజంతా పనిచేయడంవల్ల సాయంకాలమయేసరికి బాగా అలసిపోయింది సీత. అదీగాక, ఆ రోజు నాగరాజు పుట్టినరోజన్న విషయం ఆఫీసుకి వచ్చిన తరువాత గుర్తుకొచ్చింది. అందువల్ల అక్కడికి వెళ్ళే ప్రయత్నంలో కూడా రాలేదు.

గేటు దాటి లోపలికి వచ్చేసరికి చెట్టుకింద కుర్చీలో ఒంటరిగా కూర్చుని వున్నాడు నాగరాజు. చుట్టూ వేసిన టేబుళ్ళూ, కుర్చీలూ ఖాళీగా ఉన్నాయి. అందరూ వెళ్ళిపోయి నట్టున్నారు. ఊదోత్తులు వెలుగుతున్నాయి. నాగరాజు ముందు మాత్రం బీస్కుట్లు, ఫ్లాస్కు ఉంది. ఇంట్లోంచి వీణావాద్యం రేడియోంచి వినిపిస్తోంది. ఒక లైటు ఉంది. ఆ వెలుగులో ఏదో పుస్తకం చదువుకుంటున్నాడు. కుర్చీకి అడ్డం తిరిగి కుర్చీ చేతుల మీద కాళ్ళు వేలాడేశాడు. మొదటిసారిగా పంచే, లాల్చి వేసుకోవడం చూసింది. పంచేలో చాలా పొడుగ్గా సన్నంగా కనిపించాడు నాగరాజు. అతను కూచుని చదివినప్పుడూ, రాసినప్పుడూ ఎప్పుడూ చూడలేదు సీత. చదివేటప్పుడు కళ్ళద్దాలు పెట్టుకుంటాడు అనుకుంటా. వెడల్పాటి నల్లటి ప్రేమున్న కళ్ళద్దాలున్నాయి. కాస్తపాటి వెలుగులో నాగరాజు కొత్తగా, అందంగా కనిపించాడు. తను వచ్చిన అలికిడి గుర్తించలేదు అలాగే చదువుకుంటున్నాడు. కొంతసేపటికి కదిలి 'రామూ! మంచినీళ్ళు' అని అరిచాడు.

అక్కడే నిలబడింది సీత ఆసక్తితో చూస్తూ. రాము పరిగెత్తుకు వచ్చాడు. సీతని చూశాడు. గ్లాసు అందిస్తూ "అమృగారు వచ్చారు బాబూ" అన్నాడు.

"ఏరి?" అంటూ లేచాడు నాగరాజు. తలెత్తి దగ్గర్లోనే నిలబడ్డ సీతని చూసి ఆశ్చర్యపోయాడు. "ఎప్పుడోచ్చారు?"

"చాలాసేపయింది. మీరు చాలా ఏకాగ్రతతో చదువుతున్నారు. ఎదురుగ్గా చూస్తే కష్టజోడులో ముసలాడిలాగా కనిపిస్తున్నారు. చదివేటప్పుడు కష్టజోడూ అవసరమా?"

"చిన్నప్పుడు ఈత కొట్టేవాడిని. గట్టామీంచి నదిలోకి దూకాను. ఒక కంటిరెప్పకి ముల్లు తగిలింది. అద్భుతవశాత్తూ కన్నపోలేదు కానీ ఇప్పుడు ఆ కంటికి చూపు చెదిరింది" అన్నాడు.

"తీసెయ్యండి బాబూ! మీరు ముసలివాళ్ళలాగా ఉన్నారు" అంది నమ్మతూ. తీసేశాడు నాగరాజు.

ఇప్పుడు తలెత్తి ఆమెను చూశాడు. చెదిరిన జుత్తూ, తొందరగా రావడం వల్ల చెమటపట్టిన నల్లటి ముఖం, నలిగిపోయిన తెల్లచీర "అదేం అలా ఉన్నారు? ఒంట్లో బాగోలేదా?" అనడిగాడు.

"అబ్బే లేదే" అంది అప్పటికి తన అవతారం తనకి గుర్తుకొచ్చింది సీతకి. తనని తాను చూసుకుని సిగ్గుపడిపోయింది . "ఇన్నిస్తుయాట్ నుంచి ఇంటికి వెళ్ళే వ్యవధి లేకపోయింది. మీ పుట్టిన రోజుకి కూడా మీ ఉద్యోగస్తులకి సెలవులివ్వరాయె. అలాగే వచ్చేశాను" అంది.

"నాకు పుట్టినరోజులు జరుపుకోవడం ఇష్టంలేదు. ఎప్పుడూ జరుపుకోలేదు కూడా. కానీ ఇవాళ జరపాలని నాన్నగారు రాశారు. జరిపించడానికి ఆయనకో పరమార్థం ఉంది."

"ఎమిటది?"

ఆలోచించాడు నాగరాజు. సూటిగా ఒక్కసారి ఆమె ముఖం చూశాడు. "ఇప్పుడు కాదు, తరువాత చెపుతాను" అని నవ్వేశాడు.

హాతాత్తుగా మరేదో అర్థం స్వురించింది సీతకి. తను ఆలస్యంగా వచ్చినందుకు ఇప్పుడు మరీ బాధపడింది.

ఫ్లాస్టు తీసి కాఫీ రెండు కప్పులలో పోశాడు. "ఇది నా బర్క్‌డే కేక్. కాస్త రుచి చూడండి" అంటూ ప్లైటు ముందుకు తోశాడు.

"నేను ఆలస్యమవుతానని తట్టలేదు. అలా అనిపేస్తే వచ్చేదాన్నికాదు."

"అప్పుడు నేను మీ ఇంటికి రావలసి వచ్చేది రిక్కాలో" నవ్వాడు.

కాఫీ తాగడం అయ్యాక "నేను రోగంతో పడుకున్నప్పుడు వచ్చారు. ఇప్పుడు మరీ ఆలస్యంగా వచ్చారు. లేకపోతే ఈ ఫ్యాక్టరీ అంతా చూపేవాళ్లి. రండి, మా ఇల్లయినా చూద్దురుగాని" అని లేచాడు.

చిన్న ఇల్లయినా చాలా అందంగా అలంకరించారు. ఏర్పాట్లన్నీ ఎక్కడివక్కడ సౌకర్యంగా చేశారు. మొదటి వసారా దాటాక కుడివేపు విజిటర్స్ హాలు, దాని పక్కన బెడ్ రూం. మరొక గుమ్మం వెనక పక్క తోటలోకి ఉంది. ఎడమవేపు డైనింగు హాలుకి ద్వారం లేదు. ఒక పెద్ద ఆర్టిలాగా చేసి నీలిరంగు కడ్డెన్లు వేశారు. మరీ కాంతివంతం కాని దీపాలు వేశారు డైనింగు హాలులో. మేడమీద గదుల్లేపు. మెట్లు దాటేసరికి పైన అంతా చీకటిగా కనిపించింది. ఉన్నట్టుండి నాగరాజు ఏం చేశాడో ఏమో మీద చిన్న నటి తుంపర్లు పడడం ప్రారంభించాయి. మొదట వర్షమేమో అనుకుని తలెత్తింది. నక్కతాలు ఆకాశం మీద మెరుస్తున్నాయి.

"ఇదేమిటి మేఘుం లేని వర్షం" అంది.

ఒక్కసారి ఉన్నట్టుండి డాబా అంతా ఎరుటి కాంతితో వెలిగింది. "ఆర్థిఫిషియల్ ఫ్యాంటెన్. మా ఇంట్లో సుఖానికి మేడ దిగవక్కరలేదు. మేడ ఎక్కాలి" అని నవ్వాడు నాగరాజు.

"ఇంత మంచి ఇంట్లో ఉండక ఇన్నాళ్ళూ అక్కడ ఉన్నారేం?"

"ఇది మా గస్టు హాస్టెల్. ఫ్యారెన్ ఎక్స్‌ప్రైస్ ఫ్యాక్టరీలో పనిచెయ్యడానికి వచ్చి ఇన్నాళ్ళూ ఉన్నారు. అందుకని నేను అక్కడ ఉండవలసి వచ్చింది. ఇంతకీ అక్కడ లేకపోతే మీ పరిచయం కావడం ఎలా?" మెట్లు దిగి రాగానే రామూ వచ్చి "భోజనం రెడీ సార్" అన్నాడు.

"రండి, భోజనం చేసి వెళ్లరుగాని" అన్నాడు.

"అందరికి టీ పార్టీ, మీకు డిస్ట్రిక్ట్ సరిగానే కుదిరింది."

డైంగు టేబులు ముందు కూచున్నాక అతనికి హతాత్తుగా అనుమానం వచ్చింది. "ఇంట్లో చెప్పి వచ్చారా?"

"లేదు" అంది.

"వాళ్ళు భయపడితే?"

నవ్వింది సీత. "మొదటిసారి నీటిలో పడినవాడికి భయం. రెండోమాటు పడినప్పుడు చాపు కూడా పాతగానే కనిపిస్తుంది. ఒకసారి దానికి దగ్గరగా వచ్చాడు కనుక. మా వాళ్ళకి భయం కూడా అలవాట్లపోయింది.

భోజనం అయేసరికి చాలాసేపైంది. పూర్తికాగానే ఇంక ఆగలేదు. లేచి నిలబడింది ఇక వెళ్లానని.

"మరి నా స్నేహితులు ఇచ్చిన ప్రజెంట్లు చూడరూ?" అంటూ తన గదిలోకి తీసుకెళ్ళాడు. "నేను సిగరెట్లు కాలునని ఒకాయనకి తెలీదు. సిగరెట్లు లైటరు ఇచ్చాడు. దాన్ని స్టో వెలిగించుకుందుకి ఉపయోగించాలి" అంటూ చూపించాడు.

ఒకాయన రాబోయే చలికాలానికి కాశీర్ శాలువా ఇచ్చాడు. ఫ్యాక్టరీ స్టోర్ తోలు పెట్టే, మరో కావలసిన మిత్రుడు ఫ్యారెన్ పేపింగ్ సెట్ ప్రజెంటు చేశారు.

ఇద్దరూ చెట్లుకిందకి నడిచి వచ్చారు.

నవ్వుతూ యథాలాపంగా అన్నాడు నాగరాజు. "మరి మీ ప్రజెంటు ఏదీ?"

తెల్లబోయింది సీత. ప్రజెంటు తీసుకురావాలనే గుర్తుకూడా లేదు. అందుకని ఏం చెప్పడానికి తోచలేదు. నవ్వేసింది. ఆమెను క్షమించినట్టు దయగా నవ్వాడు నాగరాజు. ఫరవాలేదులెండి, ఊరికే అన్నాను" అన్నాడు.

"పోనీ రిక్కాలో చార్మినార్ తీసుకెళ్ళమంచారా మిమ్మల్చి" అంది నవ్వుతూ.

ఇద్దరికి హతాత్తుగా ఆ సంఘటన గుర్తుకు వచ్చి తుళిపడ్డారు. ఒకరి ముఖం ఒకరు చూడడానికి తలెత్తారు. కానీ ఇద్దరూ చెట్లనీడలో ఉన్నారు. చాలాసేపు నిశ్శబ్దంగా వుండిపోయారు. ఇద్దరూ ఒకే విషయం గురించి ఆలోచిస్తున్నారని తెలుసుకోవడానికి ఎంతో సేపు పట్టలేదు. ఆ ఆలోచన వచ్చాక వోకరికి తెలియకుండా వోకరు వణకడం ప్రారంభించారు. వణకుదల భయంతో కాదు, తెలియని మత్తు, ఆవేశం, ఉద్యోగాలతో. అతనింకా ఆలోచిస్తుండగానే ఆమె వేడి శరీరం అతని చేతిలో గుర్తు తెలిసింది. జుత్తు గుండెకు అనుకుంది. వేళ్ళు నడుముని చుట్టుకున్నాయి. ఊపిరి మనస్సుకి మండిస్తోంది.

"సితా!" అన్నాడు.

చెట్లు ఆకుల కదలికలో ఆ పిలుపు గాలి ఆగిపోయింది.

ఆ పిలుపులో మత్తు వాతావరణమంతా వ్యాపించింది.

ఆ పిలుపు సీతకి వినిపించలేదు. కానీ అలా పిలుస్తాడని, పిలిచే ఉంటాడని తలెత్తింది. చీకట్లో పెదాల నలుపు గుర్తు తెలియలేదు కానీ, వాటి వేడి అర్థమైంది నాగరాజుకి. ఆమె కళ్ళ అర్థం అవగాహన కాలేదు కానీ, చేతులు మాటలు భాష అర్థమైంది. మనస్సులోని భావం గుర్తురాలేదు కానీ శరీరం సూచించే మమత అర్థమైంది.

"టాక్సీ రెడ్డి సార్" అని రాము గేటూ తెరుచుకు వచ్చాడు. సీత చెవిలో రఘుస్యంగా నాగరాజు "ఇది చాలా పెద్ద బహుమతి. భాంక్స్" అన్నాడు.

19

మర్మాడు 'మీతో ఒక విషయం మాటల్డాడాలి' అని సీత వినిపించే, వినిపించినట్లు అతనితో అన్నపుడు,

నాగరాజు నవ్వేసి "నువ్వు మాటల్డాడేవో నాకు తెలుసు. నేనూ దాని గురించే ఆలోచిస్తున్నాను" అని ఆ విషయం అంతటితో తుంచేశాడు. సీత ఆశ్చర్యపోలేదు. ఇదివరకులా కాకుండా ఆ మాత్రమైనా మాటల్డాడినందుకు సంతోషించింది. తను అనుకున్న ఆలోచనలు తప్పుకాదని, చివరికంతా సుఖంగానే ముగుస్తుందనీ అనుకుంది. అక్కడితో మరింత ధైర్యం, ఆత్మవిశ్వాసం వచ్చాయి.

ఆ తర్వాత ఆమె చాలాసార్లు నాగరాజుతో కలిసి రిక్షాలో వెళ్లింది. అలా వెళ్ళగా వాళ్ళని చూసినవాళ్ళు చూశారు; మాటల్డాడుకున్నవాళ్ళు మాటల్డాడుకున్నారు.

కొందరు "ఆ వెళ్ళేది పోస్టుమాస్టరుగారి అమ్మాయి కదూ" అంటే

"సీకు తెలియనిదేముంది సీతమ్మావారు" అని ఇద్దరికీ అర్థమయే భాషలో నవ్వుకున్నారు.

మరికొందరు "అమ్మాయి మంచి ధారణ మనిషి, ఓడిపోయినా తనే గెలిచానని నిలబడింది. చివరికి అతన్ని కట్టుకుని ఆవిడే సుఖపడుతుందేమో ఎవడు చూడోచ్చాడు" అనుకున్నారు.

మరికొందరు "ఒక్కసారి తన బలహినత తెలుసుకున్నాక మరో తప్పు చేయరు. అలాగే చూస్తుండు. ఆఖరికి ఆ అమ్మాయే జయిస్తుంది" అని కొందరు ఆమెను ప్రశంసించారు. మొత్తం మీద అందరూ మాటల్డాడుకునే అవకాశం ఏర్పడింది ఆమెను గురించి. నాగరాజు నెక్కెలు కొనడానికి చాలాసార్లు ఇద్దరూ 'లండన్ ఫాషన్'కి వెళ్ళారు. ఆమె చీరల్ని అతను చాలా సెలక్కు చేశాడు. అతను ఎయిర్ కండిషన్ బ్లోజ్ బాగుందంటే ఆమె మర్మాడే కుట్టించుకుంది. అతను కత్తి యుద్ధం చిత్రాలు బాగుంటాయంటే ఆమె అతనితో కలిసి వెళ్లింది. చాలాసార్లు అతనితో కలిసి బంగళాలో భోజనం చేసింది.

బంగళాలోని కుర్చీలకి దీపాలకి, కడ్డెనులకి, నొకర్లకి వారిద్దరి బంధుత్వం అర్థమైపోయింది. కుర్చీలకి ఎప్పుడు దగ్గర జిరగాలో తెలిసిపోయింది. లైట్లు తమ అవసరం ఎప్పుడు లేదో తెలుసుకున్నాయి. కడ్డెన్లు అందంగా ఉండడమే కాకుండా రఘుస్యాల్ని దాచే గుణం కూడా తమకున్నాయని మొదటిసారిగా గ్రహించాయి.

ఒక ఉద్యమంలో రోజు రోజుకీ ఘనవిజయాన్ని సాధిస్తున్నట్లు ఉల్లాసంగా గడిచి పోతున్నాయి రోజులు సీతకి.

"మీరు ఆలోచిస్తున్న విషయం ఏం చేశారు?" అని ఆమె గుర్తు చేసినప్పుడల్లా అతని ఆవలింతో, కాపీ అవసరమో, రేడియో ఆపు చేయవలసిన అగత్యమో ఏదో వచ్చేది.

అయినా అతనూ ఆలోచిస్తున్నాడుగా? తొందరేముంది?

వర్ధనమ్మకి ఇదంతా అర్థమపుతున్న అడగలేదు.

బియ్యం లేనప్పుడు బ్లాకు మార్కెట్టులోనైనా కొనుక్కుని తిని బ్రతుకుతారు కాని చచ్చిపోతారా? అవి మంచి బియ్యమైతే చాలు. భగవాన్ ఈస్వారైనా గట్టిక్కనీ.

గోవిందరావుగారు ఒకసారి రిక్కా దిగుతుంటే అడిగారు "ఎక్కడినుంచమ్మా?"

"ఇదేమిటి? లోకానికంతా తెలుసు ఎక్కడినుంచి వస్తున్నానో? నీకు తెలీదా?" అన్నట్టు చూసింది.

"ఇన్ఫోట్యూట్" నుంచి 'పని' ఉందని నాగరాజుగారు పిలిపెంచారు నాన్నా. రిక్కాలు దొరక్క ఆలస్యమైంది" ఆ మాట నిజం కాదని తండ్రికి తెలుసునని తనకి తెలుసు. తనకి తెలుస్తోందని తండ్రికి తెలుసు. కానీ గోవిందరావు మరో ప్రశ్న వెయ్యలేదు. తన సమాధానం విన్నాక ఒక చెంపపెట్టుకీ, ఒక తిట్టుకీ, ఒక నిందకీ సిద్ధపడిన సీత అతని తాటస్థానికి నిర్ణాంతపోయింది. అతని కోపానికి కూడా అనర్థరాలైపోయిందా తను? తనంటే ఎంత నిర్లక్ష్యం ఏర్పడింది ఇంట్లో. దైవశాత్మక ఈ నిర్ణయమైనా త్వరగా తీసుకోగలిగింది. దీపం ఉండగానే ఇల్లు చక్కనిద్దుకుంది.

శాంత ఒకరోజు అంది. "తెలిసి తెలిసి మళ్ళీ మరో తప్పు చేస్తున్నావేమోనోయ్" అని.

"అని మీ నాన్నగారు చెప్పారా?"

"నాకంతా తెలిసిందిలే" నవ్వింది.

"ఇదివరకులా నువ్వు నాతో అన్నీ చెప్పడం లేదు. అయినా అర్థం చేసుకున్నాను."

"ఈసారి అన్నీ తెలిసే జాగ్రత్తపడుతున్నాను."

"నాగరాజుగారికి పాతకథ అంతా తెలుసు. ఆయన కారులో ప్రయాణం బాగుంటుందని, ఆయన బంగళా పెద్దదనీ తప్ప?" అని అడిగితే ఏం జవాబు చేప్పేదా అని ఆలోచించింది సీత.

"ఆయన బాగా డబ్బున్నవాడు. డబ్బున్న వాళ్ళకి మంచిమీద నమ్మకం ఉండదు. అది ఉంటే డబ్బే ఉండేది కాదు కనుక. జాగ్రత్త" అంది.

అన్నీ కీడు తలపెట్టే విషయాలే చెప్పడం నచ్చలేదు సీతకి. పైగా ఇంత తనకి వచ్చి చెప్పడానికి కారణం శాంతకి 'శర్మ' కూడా కలిగి ఉండొచ్చునని భావించింది. ఆమె మాటలకి మనస్సులో నవ్వుకుంది. ఆమె హెచ్చరిక చేస్తున్నకొద్దీ తనకి అతని మీద విశ్వాసం, తను చేస్తున్న పని మీద నమ్మకం పెరిగిపోయింది.

"మంచో, చెడో ఇంతకన్నా నాకు గత్యంతరం లేదు. నీకు ఒక్క కాలే కుంటి కనుక ఎప్పటికైనా పెళ్ళి కాగలదన్న ధైర్యం వుంది. నాకు శీలం కుంటిదయిందని నలుగురూ అనుకుంటున్నారు. అలాంటప్పుడు నన్ను క్షమించగల ఒక్క వ్యక్తయునా దొరకడం నా అదృష్టం."

ఇంక మాట్లాడలేకపోయింది శాంత.

ఒకరోజు మనక చీకటిపేళ మాధవరావు వచ్చి మళ్ళీ వర్ధనమ్మ ముందు పంచాయితీ పెట్టాడు. సీత అప్పుడే రిక్కా దిగింది. రిక్కాలో నాగరాజు కూడా ఉన్నట్టు అనుమానం కలిగింది మాధవరావుకి.

"ఆ రిక్కాలో అతను నాగరాజేనా అమ్మా" అన్నాడు సీత లోపలికి రాగనే. అతన్ని చూసి తుళ్ళిపడింది సీత.

తలూపి లోపలికి వెళ్ళిపోయింది. చాలాసేపు మాధవరావు, వర్ధనమ్మ నిశ్శబ్దంగా ఉండిపోయారు. మెల్లగా 'చూడు సీతమ్మా' అని పిలిచాడు మాధవరావు.

"మాడు సీతమ్మా, నీ అంతట నువ్వే నీ బతుక్కి అన్యాయం చేసుకుంటున్నావు" అన్నాడు.

సీతకి ఉక్కోషం వచ్చింది. "నా బతుకెప్పుడో అన్యాయం అయిపోయింది మీలాంటి వారివల్ల" అంది. ఆ మాటకి వర్ధనమ్మ "సీతా" అని అరిచింది. న్

"అననీ అమ్మా. ఆముదం రుచిగా ఉండదులే. అలా అని పోయడం మానేస్తారా? కానీ ఒక్కమాట విను సీతమ్మా, అతను నిన్ను రోజు రోజుకీ మఖ్యపెట్టి లోబరుమకుంటున్నాడు" అన్నాడు.

సీత ఏమైనా సరే ఇవాళ ఈ పోరాటంలో చివరివరకూ పాల్గొనదలచింది. "అతను కాదు మీకు తెలియాలంటే నేనే అతన్ని రోజురోజుకీ లోబరుమకుంటున్నాను సరా" అంది.

ఇద్దరూ నిర్ణాంతపోయారు.

"ఎందుకమ్మా? ఇప్పుడ్డేమైందని నీకు?"

"పదేళ్ళ తరువాత ఈ మాటలు అనడానికి మీరుంటారా మామయ్యగారూ?" బంధుత్వాన్ని నొక్కి పలుకుతూ ఈ మాట అంది. ఈ మాట వ్యంగ్యంగా చెంపపెట్టులాగా తగిలింది అతనికి.

"మీ అమ్మాయి కంటే నేనే అందంగా ఉంటాను. మీ అమ్మాయి కంటే చదువుకున్నాను. మరి నాకు ఇంజను ట్రైవర్సు వెదికి పెట్టారేం? నా పెళ్ళి సంబంధాలు ఇరవైసార్లు తప్పిపోయాయేం? అదంతా అలా ఉంచండి. నాకూ రోజూ మల్లెపువ్వులు కొనిపెట్టగల కుంటి, గుడ్డి భర్తలో బతుకడం మా అమ్మా నాన్నా బతికుండగా జరుగుతుందని మీరు హమీ ఇస్తే, ఇవాళనుంచి ఇల్లు కదలను. కుళ్ళిపోయిన మామిడిపళ్ళ బుట్టని ఎవరో కొనుక్కోవాలనుకుంటున్నారు. అమ్మడం చేతకాని మీకు ఎందుకు బాధ?"

ఫోల్లుమంది వర్ధనమ్మ. "ఎద్దుమనిషి నీ మంచి కోరి మంచిమాట చెప్పడానికి వస్తే నోరు పారేసుకుంటావటే రాక్షసీ. ఎన్ని మాటలు నేర్చావు? ఇంత తెలివైనదానివి వాడి చేతుల్లో ఎలా మోసపోయావే?" అంటూ ఏడ్చింది.

సీత మాటల్లో ఎంతో కొంత నిజం కనిపించింది కాబోలు. చాలాసేపు ఏమీ మాట్లాడలేకపోయాడు మాధవరావు.

"నీ ఆలోచన మంచిదే కానీ నువ్వు చేస్తున్న పనే తొందరపాటంటాను. నాగరాజు మంచివాడనడానికి ఒక్క కారణం చెప్పు. దుర్ఘాధి అతనికుందని చెప్పడానికి నేను వెయ్యికారణాలు చెప్తాను."

ఈ ప్రశ్నకి సమాధానం ఎంత వెతికినా దొరకలేదు సీతకి. ఆలోచించిన కొద్దీ దుఃఖం వచ్చింది. "మీకు సంజాయిషి చెప్పుకోవలసిన పనిలేదు. మీకు అర్థంకాని వాళ్ళంతా చెడ్డవాళ్ళకిందేనా జమ?" అంది చివరికి.

నవ్వాడు. "అకలి వేసేవాడు తినేదంతా రుచికరమైన పద్మామే అనుకుంటాడు. ఏమీ దుర్ఘాధి లేకపోతే నువ్వు పనిచేస్తున్న ట్రైపు ఆఫిసు ఎందుకు బేరం చేశాడు? నిన్ను తన దగ్గర కట్టిపడేసుకోడానికేగా? ఎదురుగుండా ఇంట్లో ఉండేవాడు. బంగళాకెందుకు ఇల్లు మార్చాడు. మా కన్నుమూసి నిన్ను చేరదియ్యడానికేగా? కారు ఎందుకు మూలపడేశాడు? రిక్కాలో నీతో తిరుగుతూ... నా నోటితో చెప్పమంటావా?"

"కారు అమ్మేశారు."

"అమ్మేశాడో, దాచొపెట్టాడో నువ్వు చూశావేమిటి?"

మాధవరావు మీద చచ్చేంత చికాకు వేసింది సీతకి. వాటికి సమాధానం చెప్పి అదను ఇది కాదని, నాగరాజుతో హాయిగా బ్రతికిన రోజు వాళ్ళ నోళ్ళు వాటంతట అవే కట్టబడతాయని మనసులో అనుకుంది. నాగరాజు సదుద్దేశాన్ని అర్థం చేసుకోలేని వాళ్ళ అసమర్థతకి ఆమెకి జాలివేసింది. ఇక అక్కడ కూర్చోలేక లేచి వచ్చేసింది.

మాధవరావు మరో నాలుగు మాటలు వర్ధనమైతో చెప్పి వెళ్లిపోయాడు.

రాత్రి భోజనం చేస్తుండగా వర్ధనమై "అమ్మా సీతా! నీకు ఏం చెప్పడానికి నేనే చిన్నదాన్నయిపోయానే. నీకేదైనా జరిగితే నేను బతకను. బాగా ఆలోచించుకో" అంది.

రాత్రి మంచం మీద శరీరం వాల్సెసరికి ఈ మాటలతో ఆమె మనస్సు వికలమైపోయింది. వీటినుంచి విముక్తి నాగరాజు సాన్నిధ్యంలోనే లభిస్తుందని మరొక్కణారి రూఢిగా అప్పుడనిపించింది.

మర్మాడు ఈ మాటలన్నీ నాగరాజుతో చెప్పి వీళ్ళ తెలివి తక్కువతనానికి నప్పుకోవాలనుకుంది. ఆ మర్మాటి సాయంకాలం కారు హరన్ వినిపించి ఇనిష్టిట్యూట్ వసారాలోకి వచ్చింది సీత.

పాతకారులోనే నాగరాజు చిరునప్పుతో కనిపించాడు. నివ్వేరపోయింది.

"కారు అమ్మేశానన్నారే" అంది.

"ఒక వెంయ్య తక్కువైనా మా స్నేహితుడు కదా అని పైసలుతక్కువ చేసి కారు ఇచ్చేశాఱు. వాడు సాత్ అంతా తిరిగి తనకి అక్కరలేదని వాపసు ఇచ్చేశాడు. రా, కారెక్కు" అడు.

నిర్మాంతపోయి నిలబడిపోయింది సీత.

(కొన్సాగింపు వచ్చే నెలలో)

Post your comments